



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ០៩ សស

ជាតិ សាសនា ព្រះមហាក្សត្រ

សេចក្តីសម្រេច

ស្តីពី

គណៈកម្មាធិការត្រួតពិនិត្យគ្រឿងញៀនខេត្ត-ក្រុង

*** **

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជ-
រដ្ឋាភិបាលកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការ
រៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៩៩៥/៦៥ ចុះថ្ងៃទី០៧ ខែកញ្ញា ឆ្នាំ១៩៩៥ ស្តីពីការបង្កើតអាជ្ញាធរជាតិ
ប្រយុទ្ធប្រឆាំងគ្រឿងញៀន
- បានឃើញអនុក្រឹត្យលេខ ៧១អនក្រ.បក. ចុះថ្ងៃទី២៨ ខែតុលា ឆ្នាំ១៩៩៧ ស្តីពីការរៀបចំ និង ការប្រព្រឹត្តទៅ
របស់អគ្គលេខាធិការដ្ឋាន នៃអាជ្ញាធរជាតិប្រយុទ្ធប្រឆាំងគ្រឿងញៀន
- យោងតាមតម្រូវការចាំបាច់របស់អាជ្ញាធរជាតិប្រយុទ្ធប្រឆាំងគ្រឿងញៀន

ស ី ៩ ៦

ប្រការ១ .-

កែសំរួលឈ្មោះពី គណៈកម្មាធិការត្រួតពិនិត្យគ្រឿងញៀនឆ្លងកាត់ព្រំដែនថ្នាក់ខេត្ត-ក្រុង មកជា គណៈកម្មា
ធិការ ត្រួតពិនិត្យគ្រឿងញៀនខេត្ត-ក្រុង ទាំង២៤ ដូចខាងក្រោម :

- ១- ក្រុងភ្នំពេញ
- ២- ក្រុងព្រះសីហនុ

- | | |
|--------------------|---------------------|
| ៣-ក្រុងប៉ៃលិន | ៤-ក្រុងកែប |
| ៥-ខេត្តកោះកុង | ៦-ខេត្តបាត់ដំបង |
| ៧-ខេត្តពោធិសាត់ | ៨-ខេត្តបន្ទាយមានជ័យ |
| ៩-ខេត្តឧត្តរមានជ័យ | ១០-ខេត្តព្រះវិហារ |
| ១១-ខេត្តស្ទឹងត្រែង | ១២-ខេត្តរតនៈគីរី |
| ១៣-ខេត្តមណ្ឌលគីរី | ១៤-ខេត្តក្រចេះ |
| ១៥-ខេត្តកំពង់ចាម | ១៦-ខេត្តស្វាយរៀង |
| ១៧-ខេត្តព្រៃវែង | ១៨-ខេត្តកណ្តាល |
| ១៩-ខេត្តតាកែវ | ២០-ខេត្តកំពត |
| ២១-ខេត្តកំពង់ស្ពឺ | ២២-ខេត្តកំពង់ឆ្នាំង |
| ២៣-ខេត្តកំពង់ធំ | ២៤-ខេត្តសៀមរាប |

ប្រការ២.-

គណៈកម្មាធិការត្រួតពិនិត្យគ្រឿងញៀនខេត្ត-ក្រុង មានសមាសភាពដូចតទៅ :

- អភិបាលខេត្ត ឬ ក្រុង ប្រធាន
- អភិបាលរងខេត្ត ឬ ក្រុង ១ រូប សមាជិកអចិន្ត្រៃយ៍
- ស្នងការ ឬ តំណាងនគរបាលខេត្ត ឬ ក្រុង ១ រូប សមាជិក
- មេបញ្ជាការ ឬ តំណាងយោធព៌កម្មវិភាគ ១ រូប (ចំពោះខេត្តដែលមាន
យោធព៌កម្មវិភាគឈរជើង) សមាជិក
- មេបញ្ជាការ ឬ តំណាងកងនាវាចរខេមរភូមិន្ទមូលដ្ឋានដែនសមុទ្រ
(ខេត្តកំពត ខេត្តកោះកុង ក្រុងកែប ក្រុងព្រះសីហនុ) ១ រូប សមាជិក
- មេបញ្ជាការ ឬ តំណាងកងនាវាចរខេមរភូមិន្ទមូលដ្ឋានដែនទន្លេ ១ រូប សមាជិក
- មេបញ្ជាការ ឬ តំណាងកងទ័ពអាកាសចរនៃកងយោធពលខេមរភូមិន្ទ ១ រូប សមាជិក
- មេបញ្ជាការ ឬ តំណាងតំបន់ប្រតិបត្តិការសឹករងខេត្ត ក្រុង ១ រូប សមាជិក
- មេបញ្ជាការ ឬ តំណាងបញ្ជាការដ្ឋានកងរាជអាវុធហត្ថខេត្ត ក្រុង ១ រូប សមាជិក
- ប្រធានស្នាក់ការ គយ-រដ្ឋាករខេត្ត ក្រុង ១ រូប សមាជិក
- ប្រធានសាខាកំពុងត្រួលខេត្តក្រុង ១ រូប សមាជិក
- ប្រធាន ឬ តំណាងមន្ទីរជំនាញចំណុះខេត្ត ក្រុង(មន្ទីរអប់រំយុវជន និង កីឡា
មន្ទីរសុខាភិបាល មន្ទីរសង្គមកិច្ចការងារ... ។ល។ ១ រូប សមាជិក

ប្រការ ៣.-

គណៈកម្មាធិការត្រួតពិនិត្យគ្រឿងញៀនខេត្ត-ក្រុង មានភារកិច្ចដូចតទៅ :

ក. ម៉ែត្រោះខេត្ត-ក្រុង ដែលមានត្រូវដៃដាច់ប្រទេសថៃ គ្មាន ច្រើនណាម :

- សហប្រតិបត្តិការ និង សំរេបសំរួលវិធានការប្រយុទ្ធប្រឆាំងគ្រឿងញៀនរវាងខេត្ត-ក្រុង នៃប្រទេសជិតខាង ដែលមានព្រំដែនជាប់គ្នា ។
 - ធ្វើឱ្យកាន់តែប្រសើរឡើងនូវការផ្លាស់ប្តូរពីតមានតាមព្រំដែន រាល់បញ្ហាដែលពាក់ព័ន្ធនឹងការចរាចរជួញដូរ ការផលិតគ្រឿងញៀន ការដាំដុះដំណាំគ្រឿងញៀន ការប្រើប្រាស់បំពានគ្រឿងញៀន និង ការចរាចរ សារធាតុគីមីផ្សំ ។
 - បង្កើតនីតិវិធីមួយសំរាប់ទំនាក់ទំនងខាងបណ្តាញផ្លាស់ប្តូរ-ប្រមូលពីតមានពីគ្នាទៅវិញទៅមក រវាងខេត្ត- ក្រុងនៃប្រទេសជិតខាងដែលមានព្រំប្រទល់ជាប់គ្នា ។
 - បង្កើតឱ្យមានទំនាក់ទំនងជិតស្និទ្ធជាមួយមន្ត្រីក្នុងវិស័យផ្សេងៗ សំរាប់ការងារត្រួតពិនិត្យគ្រឿងញៀនដោយ ឈរលើស្មារតីគិតគូរដល់ផលប្រយោជន៍រួម ។
 - រៀបចំឱ្យមានកម្មវិធីជួបប្រជុំជាប្រចាំជាមួយភាគីនៃខេត្តជាប់ព្រំដែននៃប្រទេសជិតខាង ឱ្យបានទៀងទាត់ ដើម្បីពិភាក្សា និង កសាងផែនការសកម្មភាពរួមគ្នា និង ពង្រីកកិច្ចសហប្រតិបត្តិការនេះ ។
- ក្រៅពីភារកិច្ចខាងលើ ខេត្ត-ក្រុងដែលជាប់ព្រំដែនក៏ត្រូវបំពេញភារកិច្ចដូចខេត្ត-ក្រុង នៅក្នុងផ្ទៃប្រទេស ដែលមានចែងអំពីភារកិច្ចក្នុងចំណុច "ខ" ខាងក្រោមនេះដែរ ។

ខ. ម៉ែត្រោះខេត្ត ក្រុង នៅក្នុងផ្ទៃប្រទេស :

- ត្រូវកសាងផែនការសកម្មភាពប្រយុទ្ធប្រឆាំងគ្រឿងញៀនថ្នាក់ខេត្ត-ក្រុងដោយយកចិត្តទុកដាក់សំខាន់ :
 - .ការងារពង្រឹងសមត្ថភាពមន្ត្រីអនុវត្តច្បាប់អំពី វិធានការស៊ើបអង្កេតស្រាវជ្រាវរកឧក្រិដ្ឋជនផលិត ជួញដូរ គ្រឿងញៀន សារធាតុគីមីផ្សំ ដាំដុះដំណាំគ្រឿងញៀន និង នីតិវិធីតុលាការ ។
 - .ការងារអប់រំ បង្ការ ការពារ ការប្រើបំពានគ្រឿងញៀន តាមរយៈយុទ្ធនាការយោសនាផ្សព្វផ្សាយធ្វើឱ្យ មានការយល់ដឹងជាទូទៅអំពីគ្រោះថ្នាក់ដែលបណ្តាលមកពីការប្រើបំពានគ្រឿងញៀន ។
 - .រៀបចំឱ្យមានកម្មវិធី និង កន្លែងសំរាប់ព្យាបាលអ្នកញៀនគ្រឿងញៀននៅក្នុងខេត្ត-ក្រុងរបស់ខ្លួន ។
- ត្រូវរៀបចំអោយមានប្រព័ន្ធផ្លាស់ប្តូរពីតមានពីខេត្ត-ក្រុងមួយទៅខេត្ត-ក្រុងមួយ រាល់បញ្ហាដែលពាក់ព័ន្ធនឹង ការផលិត ការដាំដុះ ការប្រើបំពាន ការចរាចរជួញដូរគ្រឿងញៀន និង សារធាតុគីមីផ្សំ ។
- គណៈកម្មាធិការត្រួតពិនិត្យគ្រឿងញៀនខេត្ត-ក្រុង ត្រូវប្រមូលផ្តុំការដឹកនាំដល់មន្ត្រីដែលស្ថិតក្នុងវិស័យ ផ្សេងៗដែលពាក់ព័ន្ធដល់ការត្រួតពិនិត្យគ្រឿងញៀនសំដៅធ្វើឱ្យមានប្រសិទ្ធភាពខ្ពស់ ។

គ.គណៈកម្មាធិការត្រួតពិនិត្យគ្រឿងញៀនខេត្ត-ក្រុង :

- រាយការណ៍ប្រចាំខែ ត្រីមាស ឆមាស ៩ខែ ឆ្នាំ និង រាយការណ៍ភ្លាមៗជាបន្ទាន់ក្នុងករណីពិសេស មកអគ្គលេខាធិការដ្ឋាន អាជ្ញាធរជាតិប្រយុទ្ធប្រឆាំងគ្រឿងញៀន ។
- គណៈកម្មាធិការត្រួតពិនិត្យគ្រឿងញៀនខេត្ត-ក្រុង ត្រូវចូលរួមប្រជុំតាមការអញ្ជើញរបស់អគ្គលេខាធិការនៃអគ្គលេខាធិការដ្ឋាន អាជ្ញាធរជាតិប្រយុទ្ធប្រឆាំងគ្រឿងញៀន ។

ប្រការ៤.-

ទីតាំងរបស់គណៈកម្មាធិការត្រួតពិនិត្យគ្រឿងញៀនខេត្ត-ក្រុង អាស្រ័យដោយប្រធានគណៈកម្មាធិការ ជាអ្នកសម្រេច ។

ប្រការ៥.-

គណៈកម្មាធិការនេះ មានលេខាធិការដ្ឋានមួយជាសេនាធិការក្នុងការដឹកនាំ គ្រប់គ្រង លើកផែនការ តាមដាន វាយតម្លៃការអនុវត្តការងារប្រយុទ្ធប្រឆាំងគ្រឿងញៀន ។

សមាជិកអចិន្ត្រៃយ៍ នៃអាជ្ញាធរជាតិប្រយុទ្ធប្រឆាំងគ្រឿងញៀន ជាអ្នកទទួលខុសត្រូវលើការងាររបស់លេខាធិការដ្ឋាននេះ ។

ប្រការ៦.-

ប្រធានគណៈកម្មាធិការត្រួតពិនិត្យគ្រឿងញៀនខេត្ត-ក្រុង ត្រូវធ្វើការកែសំរួល ឬ បំពេញបន្ថែមនូវសមាសភាពសមាជិករបស់ខ្លួនដូចក្នុង " ប្រការ២ " និងកំណត់ភារកិច្ចរបស់គណៈកម្មាធិការត្រួតពិនិត្យគ្រឿងញៀនដូចក្នុង " ប្រការ៣ " នៃសេចក្តីសម្រេចនេះ ។

អភិបាលខេត្ត-ក្រុងដែលជាម្ចាស់អាណាប័ក ត្រូវម្ចាស់ការក្នុងការរៀបចំបង្កើតឱ្យមានកញ្ចប់ថវិកាដោយឡែកសំរាប់ការងារប្រយុទ្ធប្រឆាំងគ្រឿងញៀន ។


ប្រការ៧.-

សេចក្តីសម្រេចស្តីពីការបង្កើតគណៈកម្មាធិការត្រួតពិនិត្យគ្រឿងញៀនឆ្លងកាត់ព្រំដែនថ្នាក់ខេត្ត លេខ៣៨សសរ ចុះថ្ងៃទី២៧ ខែមេសា ឆ្នាំ១៩៩៩ សេចក្តីសម្រេចលេខ៨៥សសរ ចុះថ្ងៃទី១៧ ខែធ្នូ ឆ្នាំ១៩៩៩ សេចក្តីសម្រេចលេខ២៦សសរ ចុះថ្ងៃទី២៨ ខែមេសា ឆ្នាំ២០០០ និង បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះត្រូវទុកជានិរាករណ៍ ។

ប្រការ ៨.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ សហរដ្ឋមន្ត្រីក្រសួងការពារជាតិ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ អគ្គលេខាធិការ នៃអគ្គលេខាធិការដ្ឋានអាជ្ញាធរជាតិប្រយុទ្ធប្រឆាំងគ្រឿងញៀន មេបញ្ជាការយោធាភូមិភាគ មេបញ្ជាការកងនាវាចរខេមរភូមិន្ទមូលដ្ឋានដែនសមុទ្រ មេបញ្ជាការកងទ័ពអាកាសចរនៃកង យោធពលខេមរភូមិន្ទ អភិបាលខេត្ត-ក្រុង ស្នងការនគរបាលខេត្ត-ក្រុង មេបញ្ជាការតំបន់ប្រតិបត្តិការសឹករងខេត្ត-ក្រុង មេបញ្ជាការកងរាជអាវុធហត្ថខេត្ត-ក្រុង ទីចាត់ការគយ-រដ្ឋាករ ក្រសួងពាណិជ្ជកម្ម(នាយកដ្ឋានកាំកុងត្រូល) មន្ទីរជំនាញ ចំណុះខេត្ត-ក្រុង អង្គការក្នុងវិស័យផ្សេងៗដែលពាក់ព័ន្ធការត្រួតពិនិត្យគ្រឿងញៀន ត្រូវទទួលបន្ទុកអនុវត្តសេចក្តីសម្រេច នេះឱ្យមានប្រសិទ្ធភាពខ្ពស់ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៩ ខែ កុម្ភៈ ឆ្នាំ ២០០៤



ហ៊ុន សែន

- ចំណុចជូន :**
- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចនាយករដ្ឋមន្ត្រី
 - គ្រប់ក្រសួងស្ថាប័នពាក់ព័ន្ធ
 - គ្រប់សាលាខេត្ត-ក្រុង
 - "ដូចប្រការ៨"
 - ឯកសារ - កាលប្បវត្តិ